

MASTER NEGATIVE NUMBER

6049.27

Microfilmed 2009

Roja Muthiah Research Library, Chennai

from the collection of

Roja Muthiah Research Library, Chennai

as part of the

EAP183:

Preserving early print literature on the history of Tamilnadu

Funded by the

Endangered Archives Programme

The British Library, London

Reproductions may not be made without permission from

**Roja Muthiah Research Library, India
or The British Library, United Kingdom**

COPYRIGHT STATEMENT

The copyright laws of the United Kingdom (Copyright, Designs and Patents Act 1988) and of India (Copyright Act of 1957) concerns the making of photocopies or other reproductions of copyrighted material including foreign works under certain conditions. In addition, the United Kingdom extends protection to foreign works by means of various international conventions, bilateral agreements, and proclamations.

Under certain conditions specified in the laws, libraries and archives are authorized to furnish a photocopy or other reproduction. One of these specified conditions is that the photocopy or other reproduction is not to be “used for any purpose other than private study, scholarship, or research.” If a user makes a request for, or later uses, a photocopy or reproduction for purposes in excess of “fair use,” that user may be liable for copyright infringement.

These institutions reserve the right to refuse to accept a copy order if, in their judgment, fulfillment of the order would involve violation of the copyright laws of the United Kingdom or India.

ராமசாமி, ஈ. வே.
ஜோசியம்
சென்னை, 1956

Record no. 43534

Rāmacāmi, Ī. Vē.
Jōciyam
Cennai, 1956

Record no. 43534

ரோஜா முத்தையா ஆராய்ச்சி நூலகம்
ROJA MUTHIAH RESEARCH LIBRARY
3rd Cross Road, Central Polytechnic Campus
Taramani, Chennai 600 113, Tamilnadu, INDIA

Bibliographic Record Target

ராமசாமி, ஈ. வே., தந்தை பெரியார், 1878-1973.
ஜோசியம். -- 1. பதிப்பு. -- சென்னை : அருள் பதிப்பகம், 1956.
18 p. ; 18 cm.
Record no. 43534

Rāmacāmi, Ī. Vē., Tantai Periyār, 1878-1973.
Jōciyam. -- 1. patip̥pu. -- Cēnnai : Aruḷ Patippakam, 1956.
18 p. ; 18 cm.
Record no. 43534

35 mm microfilm


Image placement: IA (IIA) IB IIB

Date filming began: 15 July, 2009

SOME PAGES IN THE
ORIGINAL CONTAIN
FLAWS AND OTHER
DEFECTS WHICH
APPEAR ON THE FILM



Roja Muthiah Research Library
3rd Cross Road, C P T Campus
Taramani, Chennai 600 113,



ஜோச்யம்

விலை 2 அணை



பெரியார்

ஈ.வெ.ரா.

Best copy available

ஜோதியம்



பெரியார் எ. வெ. ரா.



T. N. JAYAVELU,
ANTIQUARIAN BOOK-SELLER,
49, VENKATACHALA MUDALI ST.,
CHIDOLAI, MADRAS-7.

அருள்பதிப்பகம்

99/1-C, இராயப்பேட்டை ஹைவேடு

மாலைப்பூர்

*

சென்னை - 4

என்னுரை

அன்று... ஏறக்குறைய இரண்டாயிரம் ஆண்டுகட்குமுன் எத்தரர்களின் சூதாட்டத்திற்கு வெட்டுக்காயாகப் பயன்படுத்தப்பட்டு, மேலெழியலாது சிக்கித் திணறிக்கொண்டிருந்த நேரத்திலே, அவனைத் தட்டியெழுப்பி; உலகத்தோடொட்ட வொமுகும்படிக்கற்பித்து, அவன் வாழ்ந்துகாட்டுவதைப் பாராமலேயே மறைந்துபோன நாம் காணாத புலவர் வள்ளுவரைப்போல், இன்று... தம் வாழ்நாளின் பெரும்பகுதியை நாட்டுமக்களின் நலத்திற்கெனவே செலவழித்து, மக்கள் நடந்துசென்ற கள்ளிக் காட்டை அழித்து மல்லிச் சோலையாக மாற்றுவித்த அந்த மறுமலர்ச்சித் தந்தை - ஈரோட்டுப் பெரியார் எனும் மேய்ப்பரைப் பின்பற்றிச் செல்லும் ஆயிரக்கணக்கான மந்தையாடுகளிலே யானும் ஒருவன் என்பதைப் பூரிப்புடன் கூறிக்கொள்ளுகிறேன்.

வயதில் இளைஞனும், அறிவில் குழந்தையாய் மிருக்கும் நான், என் திறமைக்கேற்றபடி நாட்டுக்கான இதுபோன்ற நல்ல பணியைச் செய்ய விரும்பினேன். அந்த விருப்பத்துக்கு மறுப்பு கூறாது, ஊக்கமூட்டினார் தந்தை பெரியாரவர்கள். ஆகவே, என் எண்ணம் ஓரளவு நிறைவேறியுள்ளது; உங்கள் கையிலே இச்சிறு நூலைக் கொடுப்பதன்மூலம்!

எதிரே வருபவன் இடறி விழுந்துவிடுவானாயின், அவனைத் தூக்கிவிட்டுத் தேறுதல் கூற விரும்பாது, "அவனுக்கு அப்படி ஆகவேண்டுமென்று எழுதியிருக்கும்போது யார் என்ன செய்யமுடியும்?" என்று கூறிச் செல்லும் முட்டாள்கள் நிரம்பிய இந்நாட்டில் இந்நூல் ஓரளவு விழிப்புணர்ச்சியை ஏற்படுத்தும் என நம்புகிறேன்.

இது என் முதன் முயற்சி. இனி மாதமொரு வெளியீடாக முற்போக்குத் தலைவர்களின் - எழுத்தாளர்களின் கருத்துரைகள் வெளிவரு மென்பதை மகிழ்ச்சியுடன் தெரிவித்துக் கொள்ளுகிறேன்.

என் முயற்சிக்கு முதலில் ஆதரவு தந்த தந்தை பெரியாரவர்கட்கும், நான் இச்சேவையில் ஈடுபட எனக்கு உதவி செய்த எனது நண்பர்களுக்கும், புத்தகத்தைப் பிரிக்கும் உங்களுக்கும் எனது இதயங்களிந்த நன்றியையும் வணக்கத்தையும் கூறிக்கொள்ளுகிறேன்.

அன்பன் :

ம. அருள்முகம்

விலை 2 அணா

முன்னுரை

‘ஜோசியம்’ என்பதான இச்சிறு புத்தகத்திற்கு ஒரு முன்னுரை எழுதவேண்டுமென்று இதன் பதிப்பாசிரியர் என்னைக் கேட்டுக்கொண்டார். இப்புத்தகத்தில் கண்ட விஷயங்கள் யாவும் சுமார் இருபது ஆண்டுகளுக்கு முன்னால் எழுதப்பட்டவைகளாகும். ஆதலால்; அதற்கு நான் முன்னுரை தருவது என்பது, அக்கட்டுரையைப் புத்தக ரூபமாக அச்சிட்டு மக்களுக்குப் பயன்படும்படிச் செய்ய முன்வந்ததைப் பாராட்டுவது என்பதுதான் நல்ல முன்னுரையாகும்.

மற்றும், இந்த ஜோசிய முறையானது மூடநம்பிக்கைகளில் முதல்தரமான - தலைசிறந்த மூடநம்பிக்கையில் பட்டதாகும்.

இதை முதலில் கையாண்டு பயன்பெற்றவர்கள் ஆரியர்கள். அதன்பின்புதான் திராவிட மக்களும் கையாள ஆரம்பித்துவிட்டார்கள். காரணம் என்னவென்றால்; வயிறு வளர்க்க - பணம் சம்பாதிக்க மனிதர்கள் கையாளும் பல தந்திரங்களில் ஜோசியம் என்பது ஒன்றாதலால், அதில் பலர் ஈடுபடுகிறார்கள். நமது ‘இந்துக்கள்’ என்பவர்களும் காட்டுமிராண்டி மூடநம்பிக்கை உள்ளவர்களாதலால், இவர்களிடம் தந்திரக்காரர்கள் எளிதில் ஏமாற்ற முனைந்து, இதை ஒரு கலையாக ஆக்கிவிட்டார்கள்.

திருட்டு ஒரு கலையாக இருப்பதுபோல் ஜோசியம் என்பதும் ஒரு ஏமாற்றுத் தந்திரக் கலையாக இருந்து வருகிறது!

ஆதலால், பொதுமக்கள் இந்த ஏமாற்றுத் தந்திரத்தில் விழாமல் இருக்கவேண்டும் என்கின்ற ஆசையால் இதன் பதிப்பாசிரியர் தோழர் ம. அருள்முகம் அவர்கள் இதை ஒரு புத்தக உருவாக்கி மக்களுக்கு வழங்க முன்வந்ததைப் பாராட்டுவதுடன்; பொதுமக்களும் இதை வாங்கிச் சிரத்தையோடு படித்துப் பயன்பெற விழைகின்றேன்.

—ஈ. வெ. ராமசாமி

ஜோசியம்

‘ஜோசியம்’ என்பது ஒரு மனிதனுடைய பிறந்த நேரத்தைக் கொண்டு அந்தச் சமயம் கிரகங்கள் இருந்த நிலைமைக்கு ஏற்ப மனிதனுடைய பலாபலன்களைக் குறிப்பது என்பதாகும். இன்னும் விளக்கமாகச் சொல்லவேண்டுமானால், மனிதனின் வாழ்க்கை, அவனது பிறப்பு, இறப்பு, இன்பம், துன்பம், சுகம், அசௌக்கியம், செல்வம், தரித்திரம், தொழில் மேன்மை, கீழ்மை, புத்திரகளத்திரத் தன்மை, எண்ணிக்கை, ஆயுள் முதலியவைகளைக் குறிப்பதாகும்.

இதைக் கூர்ந்து பார்ப்போமானால், மேற்கண்ட பலன்கள் ஜோசியத்தின் மூலம் உணரலாம் என்பது உண்மையா யிருக்குமாயின், ஒரு மனிதனின் பிறந்த நேரத்தைக் கொண்டு அப்போதிருந்த கிரகங்களின் நிலையை அறிந்து பலன்களைக் கணிப்பது என்பதில் குறிப்பிட்ட ஜாதகனுடைய பலன் மாத்திரமல்லாமல், அவனது பலாபலனுக்குச் சம்பந்தப்பட்ட மற்ற அநேகருடைய பலன்களும் அதில் அத்துப்படி ஆகிவிட வேண்டும் என்றுதான் சொல்லவேண்டும். ஏனென்றால், ஒரு ஜாதகனுக்குச் செல்வம் வரவேண்டுமானால்—வியாதி வரவேண்டுமானால்—உத்தியோகம் வர வேண்டுமானால் அவை வருவதற்கு ஏதுவான மாற்றங்களும் இந்த ஜோசியத்தின் மூலம் அறிந்தாகவேண்டும்.

இவனால் மற்றவர்களுக்கு ஏற்படும் லாபநஷ்டங்களும், இவனுக்கு மற்றவர்களால் ஏற்படும் லாபநஷ்டங்களும் கணிக்கப்படும்போது, இவனது பலாபலன்களைப் போலவே மற்றவர்களது பலாபலன்களும் ஏற்கெனவே அவனவன் ஜாதகப் பலனின் பயனாய் ஏற்பட்டதாகத் தான் இருக்கவேண்டும்.

உதாரணமாக, ஒரு ஜாதகனுடைய சொத்து திருட்டுப்போவதாய் வைத்துக்கொள்ளுவோம். அந்தச் சொத்தைத் திருடுகிறவனுடைய ஜாதகத்திலும், அவனுக்கு இன்னனுடைய சொத்து திருட்டுப்போகுமென்றும், அது இன்னவனுக்குக் கிடைக்கவேண்டுமென்றும் ஏற்பட்டிருந்தாலொழிய—அதற்குத் தகுதியான மாதிரி கிரக அமைப்பும், அந்தப்படி கிரகம் அமைந்த நேரத்தில் அவரவர் பிறந்தும் இருந்தாலொழிய இரண்டும் சாத்தியமான காரியமாக ஆகி விடாது.

இதுபோலவே, ஒரு ஜாதகன் மற்றொருவனைக் கொலை செய்வதாய் வைத்துக்கொள்ளுவோம். இதுவும் இந்த ஜாதகன் இன்னனைக் கொலை செய்து, இன்ன பயன் அனுபவிப்பான் என்று பலன் இருப்பது போலவே, இவனால் கொலையுண்டவன் ஜாதகத்திலும் இன்னனால் இவன் கொலை செய்யப்பட்டு, அதனால் இந்த ஜாதகனுக்கு இன்ன பலன் ஏற்படுமென்றும் இருந்துதானே ஆகவேண்டும்?

இதுபோலவேதான் எந்த ஒரு ஜாதகனுடைய பலனைக் கவனித்தாலும், அந்தப் பலனுக்குச் சம்பந்தப்

பட்ட எல்லா மனிதர்களுடையவும், ஜீவராசிகளுடையவும், அந்தந்தப் பொருள்களுடையவும் ஜாதகமும் சம்பந்தப்படாமல் ஒரு காரியமும் நடக்காது!

மனிதன் பிறக்கும்போது உள்ள நேரத்தைக் கொண்டு அந்த மனிதனின் வாழ்வின் பலாபலன் சொல்லப்படுவதுபோலவே, வஸ்துக்கள் தாவரங்கள் முதலியவைகளுடைய பிறந்த நேரத்தைக் கொண்டும் பலாபலன்களைச் சொல்லலாம் அல்லவா? உதாரணமாக, ஒரு விக்கிரகம் செய்யப்பட்டால், அது செய்யத் தொடங்கிய நேரத்தையோ, செய்து முடிந்த நேரத்தை யோ கொண்டு அதன் வைபவத்தைக் குறிக்கலாம் என்று ஜோசியர்கள் கூறுகின்றார்கள்.

அது உண்மையானால், இந்தப் பலன் என்பது விக்கிரகங்களுக்கு மாத்திரமல்லாமல் உலகத்தில் செய்யப்படும் எல்லாப் பொருள்களுக்கும் பொருத்தமானது என்றுதானே சொல்லவேண்டும்? ஒரு கடியாரம், ஒரு லாந்தர், ஒரு பாத்திரம், ஒரு நாற்காலி முதலியவைகளில் ஏதோ ஒன்றை வைத்துக்கொள்ளுவோம். அது செய்யத் தொடங்கிய நேரமோ, செய்து முடிந்த நேரமோ அல்லது வாங்கிய நேரமோ குறித்துக்கொண்டால், அந்த நேரத்தில் இருந்த கிரக நிலைக் கேற்ப—மற்றும் அதனுடைய சலனத்துக்கு ஏற்ப பலாபலன்கள் குறிப்பிடக்கூடியதாகவே இருக்கவேண்டும். ஏனெனில், மனிதனுக்கும் விக்கிரகத்துக்கும் வாழ்க்கை எப்படி இருக்கின்றதோ, அப்படித்தான் மற்ற ஜீவன், புல் பூண்டு, சாதாரண வஸ்துக்கள் ஈகியவைகளுக்கும் இருந்துவருகின்றது.

ஒரு குதிரை பட்டத்துக் குதிரையாய் இருந்து, பெருத்த சுகபோகமும் பெருமையும் அடைகின்றது; அதோடு கூடப் பிறந்த மற்றொரு குதிரை ஜட்கா வண்டியில் தினமும் கட்டப்பட்டு முதுகுப் பட்டை வாங்கப்படுவதோடு, 'ரெயின்ஸ்' கயிற்றால் விதரில் அடி வாங்கி விதர் வீங்கிக் கஷ்டப்படுகின்றது. இது அவற்றின் பிறந்த நேர கிரகாச்சாரப் பலன் என்று தானே சொல்லவேண்டும்?

இதுபோலவே, ஒரு பாறையில் உடைத்த இரண்டு பாளக் கற்களில் ஒன்று விக்கிரகமாகி, பொன் வைர ஆபரணங்கள் அணிந்து, தினமும் ஆறு கால பூசை, சதுர், பாட்டு, வைபவம், இரண்டு மூன்று பெண்சாதிகள், பல தாசிகள், வருடாவருடம் கல்யாணம், பெரிய ஆலயம், திருவிழா முதலிய வைபவங்களைப் பெறுகின்றது; அதனோடு பிறந்த மற்றொரு கல் முனிசிபாலிட்டி கக்கூசுக்குப் பரவப்பட்டுத், தினமும் நூற்றுக்கணக்கான பேர் செருப்புக் காலால் மிதித்து அதன்மீது ஏறி மலபாதை கழிக்கவும், சதா விளக்கு மாறு போட்டு அடித்துக் கழுவவும், போகின்ற வருகின்றவர்கள் காரி உமிழ்வுமான பலனை அடைகின்றது. இதுவும் அந்தக் கல் பிறந்த நேரத்தின் பயனும், அப்போதிருந்த கிரக நிலைக்கு ஏற்ப ஏற்பட்ட பலன் என்று தானே சொல்லவேண்டும்?

இதுபோல், யாவரும் வெறுக்கும் மலம் முதற் கோண்டு ஒவ்வொரு வஸ்துவுக்கும் அதனதன் பிறந்த நேரத்தின் பயனாய்ப் பரப்பலன் இருந்துவந்தால்தான்

ஜாதகம் என்று ஒன்று இருக்கமுடியுமே தவிர, மனிதனுக்கு மாத்திரம்தான் ஜாதகம் சொல்லமுடியும் என்றால், அதை யார் ஒப்புக்கொள்ளுவார்கள்?

சிலர் குதிரைக்கும், யானைக்கும் ஜாதகம் வைத்திருப்பதும், பார்ப்பதும் நாம் பார்த்திருக்கின்றோம். மனிதனுக்கு ஜாதகப் பலன் சொல்லமுடிவின்றபோது, குதிரைக்கும், யானைக்கும், நாய்க்கும், கழுதைக்கும் சொல்லமுடியாது என்று சொன்னால், அது நியாயமாகுமா? அதுபோலவே, குதிரைக்கும், யானைக்கும், நாய்க்கும் ஜாதகப் பலன் சொல்லுவதாயிருந்தால், கோழிக்கும், பாம்புக்கும், பல்விக்கும், எறும்புக்கும், புழுவுக்கும், கிருமிக்கும் ஜாதகப் பலன் சொல்லமுடியாது என்று யாராவது சொல்லமுடியுமா? இவற்றிற்கெல்லாம் சொல்லுவதாயிருந்தால், மரத்துக்கும், செடிக்கும், புல்லுக்கும் அது முனைத்த நேரத்தைக் கொண்டு ஏன் பலன் சொல்லமுடியாது? ஆகவே, வஸ்து என்று ஒன்று ஏற்பட்டு, அது பிறப்பதற்கோ தோன்றுவதற்கோ ஒரு நேரமும் இருந்து, அந்த நேரத்தைக் கொண்டு அப்போதிருந்த கிரக நிலையை அறியக்கூடிய எல்லாவற்றிற்கும் ஜோசியம் சொல்லலாம் என்பதுதான் ஜோசியத்தின் தன்மையாக இருக்கவேண்டும்.

இந்த முடிவு எப்படியோ போகட்டும். முதலாவதாக, ஒரு மனிதனுடையவோ, ஜீவனுடையவோ பிறந்த நேரத்தை எப்படிக்க கணிக்கமுடியும்? பிரசவ காலத்தில் வயிற்று வலி ஏற்பட்ட நேரம் முதல் சிசுவானது கொஞ்சம் கொஞ்சமாக வெளிவருகின்றது.

உருவம் வெளிப்பட்டுத் தலையோ காலோ தெரிந்து வெகு நேரம் சென்றும் சில சிசுக்கள் மணிக்கணக்கில் கீழே விழாமல் சிக்கிக்கொண்டும் கிடக்கின்றன. கீழே விழுந்த நேரத்தையே எடுத்துக்கொள்ளுவதாயிருந்தாலும், பெரும்பான்மையான சிசுக்கள் விஷயத்தில் எப்படிச் சரியான நேரத்தைக் கண்டுபிடிக்க முடியும்? ஒரு நாளைக்கு 16 முகூர்த்தங்கள்; ஒரு முகூர்த்தத்திற்கு 3½ நாழிகைதான் இருக்கின்றன; ஒவ்வொரு லக்கினத்திற்கும் 4½ முதல் 5½ நாழிகையும், ஒவ்வொரு நட்சத்திரத்திற்குச் சுமார் 60 நாழிகையும் உண்டு. இதற்குள் பிறக்கும் குழந்தைகள் எல்லாவற்றிற்கும் கிரகம், நட்சத்திரம் என்பவை ஒன்றாகவே தான் இருக்கமுடியும். உலகில் ஏற்படும் பிறப்பு இறப்புகள் எல்லாம் இந்த லக்கினத்திற்குள்ளும், இந்த நட்சத்திரங்களுக்குள்ளும்தான் வந்தாக வேண்டும்.

அந்தப்படியே வந்து அதைக்கொண்டே பலன் சொல்லக்கூடும் என்றே வைத்துக்கொண்டாலும், மனிதனுடைய நித்திய வாழ்க்கை அனுபவத்துக்கும், பிறந்தபோது கிரகங்கள் இருந்துவந்த நிலைக்கும் எப்படிச் சம்பந்தம் இருந்துவரமுடியும்? எப்படி இருக்கக்கூடும்?

ஜோசியம் என்பது பிறந்த நேரத்தைக் கொண்டு அப்போதிருந்த கிரக நிலையை அறிந்து சொல்லுவது என்பதோடு மாத்திரம் இல்லாமல், மற்றும் எதை எதையோ கொண்டு சொல்லக்கூடியதாய் இருந்து

வருவதையும் பார்க்கின்றோம். ஒரு ஜாதகனுக்குப் பலன் சொல்ல அவன் ஜோசியம் கேட்கும்படியான நேரத்தைக் குறித்து, அப்போதிருக்கும் கிரக நிலையை அறிந்துகூடச் சொல்லப்படுகின்றது. மற்றும், ஜாதகனின் பேர்நாமத்தைக் கொண்டும், அவன் சொல்லும் எண்ணைக் கொண்டும், அவன் சரீரத்தில் தொடும் அங்கத்தைக் கொண்டும், இன்னும் என்னென்னவோ ஆதாரங்களைக் கொண்டும் சொல்லப்படுகின்றது.

இதற்கெல்லாம் விஞ்ஞான சாஸ்திரம் இடம் கொடுக்கின்றதா? விஞ்ஞானத்துக்கு—அதாவது பஞ்சேந்திரியங்களால் அறியக்கூடிய தன்மைக்கு விரோதமான ஒரு காரியத்தை ஏற்றுக்கொள்ளவேண்டும் என்று சொல்லப்படுமானால், பிறகு உலகில் விஷயங்களை எப்படித்தான் நிர்தாரணம் செய்யமுடியும்? ஒரு வஸ்து நிர்ணயத்துக்கோ, ஒரு விஷய நிர்ணயத்துக்கோ ஏதாவது ஒரு முறை அல்லது விதி இல்லாவிட்டால், பிறகு எப்படித்தான் விஷயங்களை நிர்தாரணம் செய்யமுடியும்?

இந்த விஷயங்கள் ஒருபுறம் இருக்க, இந்த ஜாதகப் பலன்கள் மனிதனுக்கு இந்தப்படியல்லாமல் அமைவதற்கு ஒரு காரணமும் வேண்டியிருக்கின்றது. ஏனெனில், மனித வாழ்க்கையின் தன்மையும், பலன்களும், அனுபவமும் ஒன்றுக்கொன்று மாறுபட்டதாய் இருப்பதை இயற்கை என்று ஒப்புக்கொள்ளாமல் இருப்பதால், அவற்றிற்குக் காரணம் கண்டுபிடிக்க வேண்டியிருக்கின்றது. அதற்கு ஜோசியங்களும், மற்றும்

கிரக பலன்களில் நம்பிக்கை உள்ளவர்களும், “கிரகங்கள் அந்தப்படியெல்லாம் அமைவதற்கே” காரணம் சொல்லுகின்றார்கள். அதாவது, ஒவ்வொருவருடைய கிரகாச்சாரப் பலனும் ஜாதகன் பிறப்பதற்கு முன்னமேயே அமைக்கப்பட்டதற்கு அந்தந்த ஜாதகர்களின் முன் ஜன்ம கர்மத்தின் பலன் என்றும், அல்லது அனுடைய முன் முன்ம நடத்தைக்குத் தக்கபடி கடவுளால் விதிக்கப்பட்ட விதி என்றும் சொல்லப்படுகின்றது.

ஜோசியத்தை ஒப்புக்கொள்ளுகின்றவர்களோ— நம்புகின்றவர்களோ முன் ஜன்மம், முன் ஜன்ம கர்மம், அதை ஆதரித்துக் கடவுளால் ஏற்படுத்தப்பட்ட விதி முதலியவைகளை ஒப்புக்கொண்டுதான் ஆகவேண்டும். அப்படி யில்லாவிட்டால் யாதொரு பழிபாவமும் அறியாத ஒரு ஜீவன், தான் பிறக்கும்போது நிஷ்காரணமாய் யதேச்சையாயும் இயற்கையாயும் அமைந்திருந்த கிரகங்களின் பயனுய்ப் பலன்களை அடைவதென்றால், அதையும் இயற்கை என்று சொல்லாதவர்கள் அதற்கு ஏதாவதொரு காரணத்தைச் சொல்லித்தானே ஆகவேண்டும்? ஆகவே, அந்தக் காரணம்தான் முன் ஜன்ம கர்மத்தின் பலனாகவும், தலைவியாகவும் சொல்லப்படுவதாகின்றது.

இதை ஒப்புக்கொள்ளுவதனால், இதில் மற்றொரு பெரிய பிரச்சினை வந்து புகுந்துகொள்ளுகின்றது. அதாவது, இம்மாதிரி அமையப்பட்ட கிரகங்களின் பலனாகவோ—முன் ஜன்ம கர்மத்தின் பலனாகவோ—நீல விதியின் பயனாகவோ—கடவுள் சித்தத்தின் பயனாக

கவோ ஏற்பட்ட—அல்லது ஒரு ஜாதகனால் செய்யப்பட்ட காரியங்களுக்கு மறுபடியும் பலன்கள் உண்டா என்பதும், அதற்கு அந்த ஜாதகன் பொறுப்பா என்பதும், அது அந்த ஜாதகனை எப்படிக் கட்டுப்படுத்தும் என்பதுமே யாகும்.

உதாரணமாக, ஒரு ஜாதகன் ஒரு மனிதனைக் கொலை செய்வதாக வைத்துக்கொள்ளுவோம். இந்தக் கொலையானது, “இந்த ஜாதகன், இன்ன வருடம், இன்ன மாதம், இன்ன தேதி, இன்ன கிழமை, இத்தனை மணிக்கு, இன்ன ஊர், இன்னூனை, இவ்வித மாய்க் கொலை செய்வான்” என்று கொலை செய்தவனுடைய ஜாதகத்திலும், அதேபோல் கொலையுண்பப்பட்டவனின் ஜாதகத்திலும் ‘கர்மத்தின் பயனானோ’ அல்லது ‘கடவுள் சித்தத்தாலோ’ ஏற்பட்டில்லாமல் இக்கொலை ஏற்பட்டிருக்குமா?

அந்தப்படி விதி ஏற்பட்டிருக்கும்போது, கொலை செய்யவன் ‘இந்தக் கொலையைச் செய்யக்கூடாது’ என்று எவ்வளவுதான் கருதினாலும், அவனால் கொலை செய்யாமல் இருக்கமுடியுமா? அதுபோலவே, கொலையுண்டவனும் தான் எவ்வளவுதான் ஜாக்கிரதையாய் இருந்தாலும்—ஒரு தண்டவாளப் பெட்டியில் வைத்துப் பூட்டப்பட்டிருந்தாலும் அவன் கொலையினின்றும் தப்பித்துக்கொள்ளமுடியுமா?

‘அன்று எழுதினவன் அழித்து எழுதுவானா?’, ‘விதியை யாரால் வெல்லமுடியும்?’, ‘அவனவனின் முன் ஜன்ம கர்மத்தின் பயனை அவனவன் அனுப

வித்தே திரவேண்டும்!' என்றபடி விதியில் உள்ளது போல் நடந்துதானே தீரும்? இந்தப்படி விதியினாலே, முன் ஜன்ம கர்மத்தின் பலனாலே ஜாதக ரீதியாய்ச் செய்யப்பட்ட இந்தக் கொலைக்கும், கொலையுண்ணப்பட்ட தற்கும் இந்த ஜாதகன் எப்படி ஜவாப்தாரியாகமுடியும்? ஜாதகனை எப்படிக் குற்றம் சொல்லமுடியும்? இதற்காக ஜாதகனுக்குப் பாவமோ, நரகமோ, கர்மத்தின் பயனோ எப்படி ஏற்படும்?

இந்த ஜாதகனுக்குப் பாவமோ நரகமோ எப்படி ஏற்படும் என்பதுமாதிரிமல்லாமல், மக்கள் விதியின் படியோ—முன் ஜன்ம கர்மத்தின் விளைவின்படியோ செய்யப்பட்ட காரியங்களுக்குப் பாவம் என்றோ, புண்ணியம் என்றோ எப்படிச் சொல்லலாம்? அதற்காக நரகமோ, மோட்சமோ, அடுத்த ஜன்மத்தில் அடைய வேண்டிய பயனோ எப்படிச் சித்திக்கும்?

ஆகவே, மனிதன் அவன் செய்யும் காரியங்கள் எல்லாம் ஜாதகப் பலன்படியும், ஜாதகப் பலன்கள் எல்லாம் விதிப்படியும், விதி எல்லாம் முன் ஜன்ம கர்மத்தின் பலன்படியும் நடப்பதாயிருக்கையில், பாவ புண்ணியம் என்ற பாகுபாடும், நற்செய்கை தூச்செய்கை என்ற பெயரும் எப்படிப் பொருந்தும்? மோட்சத்திற்கும் நரகத்திற்கும் அவசியம்தான் ஏது? அது எதற்காக இருக்க வேண்டும்? கடவுள்தானாகட்டும், இச்செய்கைகளுக்குத் தீர்ப்புக்களோ, விசாரணையோ, சன்மானமோ, தண்டனையோ எப்படிச் செய்யமுடியும்?—இவைகளை யோசித்தால், ஜோசியம் என்பதாக ஒன்று இருக்கமுடியுமா? அது பிறந்த நேரத்தைக் கொண்டு மனித வாழ்க்கை

யில் ஒவ்வொரு பயனும் சொல்லமுடியுமா? அப்படி ஒரு சாஸ்திரம் இருக்க பகுத்தறிவின்படி—சையன்ஸ் படி இடம் இருக்கின்றதா?—என்பவைகளை யோசித்துப் பார்க்கவேண்டிவரும்.

ஜோசியம் என்பதைப்பற்றி இந்துக்கள், முகம்மதியர்கள், கிறிஸ்தவர்கள் முதல் எல்லா ஆதிக்கக்காரர்களுக்கும் நம்பிக்கை இருந்துவருகின்றது. சிற்சில மனிதர்கள்—ஆஸ்திக்களாய் இல்லாதவர்களும் ஜோசியத்தை நம்புகின்றார்கள். ஏனெனில், அது ஒரு சாஸ்திரமென்றும், அதற்கும் கடவுளுக்கும் சம்பந்தமில்லையென்றும், ஜோசியம் விஞ்ஞானப் பரீட்சையால் நிரணயிக்கக்கூடியதென்றும், ஆதலால் அது பிறந்த நேரத்தையும் நகபுத்ராய்களையும் கிரகங்களையும் பொருத்ததென்றும், நட்சத்திரங்களும் கிரகங்களும் உண்மையானதாலும் பிரத்தியட்சமானதாலும் அனைத்து ஒப்புக்கொள்ளவேண்டுமென்றும், அனுபவத்திற்கு ஒத்து இருக்கின்றதென்றும்—இப்படிப் பலவாறுகப்பேசி, அதை ஒப்புக்கொள்ளுக்கின்றவர்களும் நம்புகின்றவர்களும் சமாதானம் சொல்லுகின்றார்கள்.

காரணம் என்னவென்றால், மக்களுக்கு இயற்கையாய் இருந்துவரும் பேராசையால், பகுத்தறிவுக்கும், ஆராய்ச்சிக்கும், பிரத்தியட்ச அனுபவத்திற்கும் ஒத்துவராத பல விஷயங்களில் நம்பிக்கை வைத்து நடப்பது போல் இந்த விஷயத்திலும் மூடநம்பிக்கை கொண்டு விட்டதால், அதை மறுக்க தைரியமில்லாமல் அதற்குச் சமாதானமாக—அதுவும் மற்றவர்களுக்குச் சொல்லித் தனது மூடநம்பிக்கையைக் காப்பாற்றிக்கொள்ள முயற்சிப்பதேயாகும்.


விஞ்ஞானம் என்பதுபற்றிப் பேசுவதில் இந்தியர் களைவிட ஐரோப்பியர், அமெரிக்கர், ரஷ்யர் முறையே உலகில் தலைசிறந்த நிபுணர்களாவார்கள். மேலே குறிப்பிட்ட ஜோசியம் விஞ்ஞானத்தில் கட்டுப்பட்டதானால், இந்த மேனாட்டார் இதுவரை அதைப் பயன்படுத்தாமலிருப்பார்களா?

விஞ்ஞானம் என்பது எந்த மதத்திற்கும் கட்டுப்பட்டதல்ல என்பதோடு, அறிவுக்கும் ஆராய்ச்சிக்குமே கட்டுப்பட்டதாகும். ஆதலால், ஜோசியத்தில் விஞ்ஞானமில்லை என்பதற்கு விஞ்ஞான நிபுணர்கள் ஜோசியத்தை ஏற்றுக்கொள்ளாததே போதிய சான்றாகும்.

உண்மையில் கிறிஸ்தவர்களுக்கும் முகம்மதியர்களுக்கும் ஜோசியம் கிடையாது என்பதுடன், அவர்களுக்கு அதில் நம்பிக்கையும் கிடையாது. இந்தியாவில் உள்ள கிறிஸ்தவர்களும் முஸ்லீம்களும் பெரும்பாலும் இந்துக்களாக இருந்தவர்கள்; இந்துக்களுடன் பழகியவர்கள். ஆனதால், அவர்களில் சிலருக்கு ஜோசியம், இராகுலம் முதலிய நம்பிக்கை இருந்துவருகிறது. அதனாலேயே ஜோசியம் நம்பக்கூடியதாக ஆகிவிடாது.

இந்துக்களுக்கு மத சம்பந்தமான—கடவுள் சம்பந்தமான துறைகளில் பல மூடநம்பிக்கைகள் இருப்பதுபோலவே ஜோசியம், பஞ்சாங்க சாஸ்திரம், மந்திரம் முதலியவைகளில் மூடநம்பிக்கை இருந்துவருகிறது!

ஆதலால், ஜோசியத்தை நம்புவது அறிஞர்களுக்கு அழகல்ல.



END OF TITLE

END OF REEL

PLEASE

REWIND